

مکتبہ اسلامیہ

صَلَّى اللهُ عَلَيْهِ وَسَلَّمَ

مَدِّ كَلِمَاتِ كَابِ حَمِيمِ بَيْ سَايَةٍ

مصنف

عَلَامَةُ ارْشَادِ الْقَادِرِي مَجِي



مجمعیت اشاعتی اہل سنت پاکستان
نور مسجد کاغذی بازار میٹھا و ر کراچی

حضرت علامہ مولانا ارشد القادری صاحب علیہ الرحمہ

(بانی جامعہ فیض العلوم جمشید پور بہار)

ولادت نصب :- سید پورہ ضلع بلیا (یوپی) میں ۱۹۲۴ء میں آپ کی ولادت ہوئی۔ آپ کے والد گرامی حضرت مولانا عبد اللطیف علیہ الرحمہ ایک درویش صفت، متقی اور سلسلہ رشیدیہ کے سالک تھے۔ اسی نسبت سے آپ کا نام "فلام رشید" تجویز فرمایا آگے چل کر "ارشد القادری" کے تخلص سے مشہور و متعارف ہوئے۔

تعلیم :- ابتدائی تعلیم اپنے والد ماجد سے حاصل کی، بچپن ہی سے آپ بہت ذہین و فطین تھے۔ درس نظامی کی تکمیل کے لئے دارالعلوم اشرفیہ مہارک پور تشریف لے گئے اور جلد ہی اپنی فطری صلاحیتوں کے سبب آپ کا شمار ادارے کے ممتاز طلباء میں ہونے لگے، حضور حافظ طہت علیہ الرحمہ آپ کی تعلیم کا ذکر کرتے ہوئے اکفر فرمایا کرتے تھے کہ "پوری زندگی میں ارشد القادری کی طرح بخاری شریف کی مہارت پڑھنے والا کوئی نہیں ملا۔"

علامہ کو حضرت کا اس قدر قرب حاصل تھا کہ جب چند اندرونی اسباب کی وجہ سے ۱۳۶۰ھ میں حضرت حافظ طہت دارالعلوم اشرفیہ مہارک پور سے جامعہ عربیہ ناگ پور تشریف لے گئے تو آپ بھی حضرت کے ہمراہ تھے۔

تدریسی خدمات :- ۱۳۶۵ھ میں درس نظامیہ کی تکمیل کر کے دارالعلوم اشرفیہ سے سند فراغت حاصل کی اس کے بعد مدرسہ اسلامیہ شمس العلوم ناگ پور میں کئی سال تک تدریسی خدمات انجام دیتے رہے۔ جہاں مفتی جلال الدین ضاب قبلہ امجدی رحمۃ اللہ علیہ اور دوسرے طلباء نے (جو اپنے وقت کے ممتاز علماء میں شمار کئے جاتے تھے) شرف تلمذ حاصل کیا۔

دینی و تبلیغی خدمات :- ۱۹۵۰ء میں حضور حافظ طہت علیہ الرحمہ کے حکم پر دینی و تبلیغی خدمت کے لئے صوبہ بہار کے مشہور شہر ناگانگر جمشید پور تشریف لے گئے جہاں لگا تار پانچ سال تک کھلے آسمان کے نیچے مزدکوں کے کنارے بویا بچھا کر قوم کے لوہالوں کو تعلیم دیتے رہے اور ہزاروں مصائب و آلام کے باوجود آپ کے قدموں میں ڈرا برابر بھی لغزش نہ آئی۔

مدرسہ فیض العلوم کا قیام :- سالہا سال کی جدوجہد اور روز و شب کی کوششوں سے ناگانگر کی زمین حاصل کر کے دارالعلوم فیض العلوم کی بنیاد رکھی۔ یہ ایک ایسا عظیم کارنامہ تھا جس نے

بِسْمِ اللّٰهِ الرَّحْمٰنِ الرَّحِیْمِ

الصلوة والسلام علیک یا رسول اللہ

نام کتاب	:	سرکارِ جنت کا جسم بے سایہ
مصنف	:	رئیس التحریر علامہ ارشد القادری علیہ الرحمہ
ضخامت	:	۲۲ صفحات
تعداد	:	۲۰۰۰
مفت سلسلہ اشاعت	:	۱۱۴
اشاعت	:	ستمبر ۲۰۰۳ء، رجب المرجب ۱۴۲۴ھ

ابتدائیہ

الحمد للہ العالمین والصلوة والسلام علی سید المرسلین وعلیٰ آلہ واصحابہ اجمعین

زیر نظر کتابچہ "جمعیت اشاعت اہلسنت پاکستان" کے تحت شائع ہونے والے سلسلہ مفت اشاعت کی ۱۱۴ ویں کڑی ہے۔ یہ رئیس التحریر علامہ ارشد القادری علیہ الرحمہ کی تحریر ہے جس میں علامہ موصوف نے سرکارِ جنت کے جسم بے سایہ کے موضوع پر نفیس تحقیق کی ہے جمعیت اشاعت اہلسنت اس کو مفت شائع کرنے کی سعادت حاصل کر رہی ہے امید ہے یہ کتاب بھی پچھلی کتابوں کی طرح قارئین کے علمی ذوق پر پورا اترے گی۔

ادارہ

جمشید پور کے بچہ بچہ کو آپ کا گرویدہ بنا دیا مگر آپ نے اسی پر اکتفاء نہیں کیا بلکہ آپ کے مساعلیٰ جمیلہ سے اور خواص و عوام کے تعاون سے ادارہ کو اس قدر ترقی ملی کہ اس میں ٹیکنیکل انسٹی ٹیوٹ کا شعبہ بھی قائم کر دیا گیا ہے۔ جہاں بہار، بنگال اور ہندوستان سے مختلف مقامات کے سینکڑوں کے طلبہ علوم دینیہ کے ساتھ ساتھ فنِ صنعت سے بھی خود کو آراستہ کر رہے ہیں۔

ادب و فنِ صحافت :- ان خصوصیات کے علاوہ آپ ایک بہترین ادیب اور شاندار صحافی بھی تھے۔ چنانچہ مسلکِ اہلسنت کی ترویج و اشاعت کے لئے کلکتہ سے جام کوڑ اور جمشید پور سے جام نور جیسے وقت کے اہم ترین جرائد جاری فرمائے۔ علامہ موصوف کی ادبی صلاحیت اور علمی قوت کو ہر ایک نے تسلیم کیا۔ آپ کے ادبی و ثقافتی شاہکار دنیائے ادب میں سنگِ میل کی حیثیت رکھتے ہیں۔ تصنیفات :- تصنیفات میں زلزلہ، جماعتِ اسلامی، تبلیغی جماعت، زلف و زنجیر، پالنِ حقانی کی کتاب شریعت یا جہالت کا جواب، رسالتِ محمدی کا عقلی ثبوت وغیرہ محتاجِ تعارف نہیں ان کے علاوہ مختلف موضوعات پر آپ کی کثیر تصانیف موجود ہیں جو ہندو پاک سے شائع ہو کر بے پناہ مقبولیت حاصل کر چکی ہیں۔

حضرت علامہ حضور حافظ ملت کی نظر میں :- آپ کی یہی خوبیاں تھیں جنکی وجہ سے حضور حافظ ملت عبدالعزیز مبارک پوری علیہ الرحمہ آپ سے بے پناہ محبت رکھتے تھے اور آپ کی علمی صلاحیت اور دینی خدمات سے حضرت کس قدر متاثر تھے۔ اس کا اندازہ حضرت کے اس قول سے لگایا جاسکتا ہے کہ: "علامہ ارشد نے جو دین کی زریں اور نمایاں خدمات کی ہیں میں صرف اسے دیکھتا ہوں میں ان کی کیا تعریف کروں ناخن پا سے موئے سر تک وہ علم سے بھرے ہوئے ہیں۔" شریف بیعت :- شرف بیعتِ فقہِ اعظم ہند حضرت صدر الشریعہ الحاج مولانا امجد علی اعظمی علیہ الرحمہ سے حاصل تھا۔

وصال مبارک :- حافظ ملت علیہ الرحمہ کا نورِ نظر، علم و فضل کا آفتاب، شریعت و طریقت کا نقیب، محافظِ دینِ مصطفیٰ ﷺ، وارثِ علومِ نبوی ﷺ، جذبہ حب رسول ﷺ سے سرشار، برصغیر کے ذرے ذرے کو چمکا کر ۲ مئی ۲۰۰۲ میں غروب ہو گیا۔ اللہ تبارک و تعالیٰ سے دعا ہے کہ وہ اپنے پیارے حبیبِ رؤف الرحیم علیہ افضل الصلوٰۃ والتسلیم کے صدقے و طفیلِ علامہ ارشد القادری علیہ الرحمہ کے درجات کو بلند سے بلند تر فرمائے اور ہمیں ان کے نقوشِ پا پر گامزن رکھتے ہوئے مسلکِ اعلیٰ حضرت رضی اللہ تعالیٰ عنہ کی خدمت کی توفیق رفیق مرحمت فرمائے۔ آمین بجاہ سید المرسلین ﷺ

پر آشوب دلوں کا اطمینان ہمارے اختیار میں نہیں ہے۔
لیکن کم از کم مذکورہ بالا احادیث و روایات کی روشنی میں لازماً اتنا تسلیم کرنا پڑے گا کہ جسم مبارک کا سایہ نہ ہونے کے متعلق عام مسلمانوں کا یہ عقیدہ بے بنیاد نہیں ہے۔ اثبات کے صرف دلائل ہی نہیں ہیں۔
قابلِ اعتماد آیتوں کا تعامل بھی ہے۔ سایہ نہ ہونے کے ثبوت میں عہدِ صحابہ سے لے کر دورِ اخیر تک کی یہ مربوط و مسلسل اور متواتر شہادتیں عصرِ حاضر کے چند خطبی انسانوں کے انکار پر ہرگز مجروح نہیں کی جاسکتیں!.....

بِسْمِ اللّٰهِ الرَّحْمٰنِ الرَّحِیْمِ

سرکار کا جسم بے سایہ

مکرمی جناب ایڈیٹر صاحب جام نور کلکتہ

السلام علیکم

ہمارے یہاں حضور جان نور صلی اللہ علیہ وسلم کے جسم اقدس کے سایہ کے متعلق بحث چھڑی ہوئی ہے کچھ لوگ کہتے ہیں کہ حضور ﷺ کے سایہ نہ ہونے کا عقیدہ عقل و نقل دونوں کے خلاف ہے۔ ایک بشر ہونے کی حیثیت سے جب حضور ﷺ کے ساتھ سارے بشری لوازمات تھے تو جسم کا سایہ بھی بشری خصوصیات سے ہے اس کے نہ ہونے کا تخیل ہی سراسر غلط ہے۔ ان کا کہنا ہے کہ شاعروں کے استعارات کو لوگوں نے عقیدہ بنا لیا ہے۔ روایات میں بھی کوئی ایسی قابل اعتماد صراحت موجود نہیں ہے کہ حضور ﷺ کے جسم پاک کا سایہ نہیں تھا۔

ازراہ کرم اس مسئلہ پر تفصیلی روشنی ڈال کر صحیح مسلک سے روشناس کریں۔

والسلام

ریاض الاسلام

بجنور یوپی (انڈیا)

بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّيْ عَلٰی رَسُوْلِهِ الْکَرِیْمِ

جواب نامہ

اعلیٰ حضرت امام اہلسنت فاضل بریلوی ﷺ نے اس مسئلہ پر مبسوط بحث فرمائی ہے اور مدلل طور پر ثابت کیا ہے کہ حضور ﷺ کے سایہ نہ ہونے کا عقیدہ عوام کا اختراع نہیں ہے بلکہ ائمہ سلف کی تصریحات اور روایات و نصوص سے ثابت ہے۔ عزیزم.....! آج کے فتنہ آشوب دور میں ذہن و فکر کا الحاد جتنا بھی سرچڑھا جائے کم ہے۔ آپ کے سایہ نہ ہونے کے ثبوت میں احادیث کے دلائل طلب کر رہے ہیں حالانکہ آپ ہی کے ملک میں ایک ایسا طبقہ بھی موجود ہے جو سرے سے احادیث ہی کو نہیں مانتا اور یہ انکار صرف انکار کی حد تک نہیں ہے بلکہ ان کا دعویٰ ہے کہ اصل انکار کے پیچھے ان کے پاس دلائل کے انبار موجود ہیں۔ ان کا کہنا ہے کہ اسلام کے احکام کی بنیاد صرف قرآن پر ہے۔ احادیث کا مجموعہ قطعاً اعتماد کے قابل نہیں ہے۔ کل اس پر بھی بحث چھڑ سکتی ہے اور دلائل کے سہارے احادیث کا انکار کر کے بھی ایک شخص معاشرہ کے ساتھ اپنا مذہبی تعلق برقرار رکھ سکتا ہے۔

پس ایسے گمراہ اور غیر یقینی حالات میں سلامتی کا بجز اس کے اور کوئی راستہ

۱۔ اس موضوع پر اعلیٰ حضرت قدس سرہ کی تین کتابیں ہیں اور تینوں مطبوعہ ہیں۔

(۱) قمر النعمان فی نفی الفی والظل عن سید الأنام (۲) نفی انفی عن بنورہ اناء کل شیء

(۳) ہدی لبحیران فی نفی الفی عن سید الإنس والجنان ۱۳-م-ع-نعمانی

نہیں ہے کہ اسلاف کی اصابت رائے پر آنکھ بند کر کے اعتماد کیا جائے۔ فکری الحاد اور
 ذہنی خود سری کے طوفان میں بہہ گئے تو ایک تنکا بھی سلامت نہیں رہ جائے گا۔ ابھی تو
 "سایہ جسم رسول ﷺ" ہی کا مسئلہ ہے بدست شرایوں کی طرح بھکنے کا یہی انداز رہا تو
 ایک دن اصل "رسول" ہی کا مسئلہ ان کی مجلسوں میں زیر بحث آ جائے گا۔ احادیث کا
 مقام اعتبار مجروح ہو جانے کے بعد قرآن کی بنیاد پلٹنے میں کتنی دیر لگتی ہے؟ اس لیے
 فریب زدہ طمدین کا شیوہ اختیار کرنے کے بجائے انہیں یقین و اعتماد کرنے والے
 اخلاص پیشہ مومنین کا رویہ اپنانا چاہیے۔ اب آپ ذیل میں اپنے سوال سے متعلق چند
 ارشادات ملاحظہ فرمائیں۔

سب سے پہلے نقل و روایت کے اعتبار سے جسم رسول ﷺ کے سایہ نہ ہونے
 کے عقیدے کا جائزہ لیجئے۔

احادیث

(الف) امام الحدیث حضرت حکیم ترمذی رحمۃ اللہ علیہ اپنی کتاب "نوادیر الاسول" میں
 حضرت ذکوان رضی اللہ عنہ سے یہ حدیث روایت کرتے ہیں۔

عَنْ ذُكْوَانَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ لَمْ يَكُنْ

لَهُ ظِلٌّ فِي شَمْسٍ وَلَا قَمَرٍ ۱

ترجمہ: سرور عالم ﷺ کا سایہ مبارک نہ سورج کی دھوپ میں نظر آتا نہ چاند۔

(ب) سیدنا عبداللہ بن مبارک اور حافظ ابن جوزی رحمۃ اللہ علیہما حضرت ابن عباس

۱ المواہب اللدنیۃ علی الشمانل المحمدیۃ، مطبوعہ معرک، ۳۰

کذا فی النورقانی علی المواہب، ج ۲ ص ۲۳۰ مطبوعہ مصر ۱۲۔

رضی اللہ تعالیٰ عنہما سے روایت کرتے ہیں:-

لَمْ يَكُنْ لِرَسُولِ اللَّهِ صَلَّى اللَّهُ عَلَيْهِ وَسَلَّمَ ظِلٌّ وَ لَمْ لَقُمْ مَعَ شَمْسٍ إِلَّا
 غَلَبَ ضَوْؤُهُ ضَوْؤَ هَا وَلَا مَعَ السِّرَاجِ إِلَّا غَلَبَ ضَوْؤُهُ ضَوْؤَ هَا ۱

ترجمہ:- سرور عالم ﷺ کے جسم پاک کا سایہ نہیں تھا نہ سورج کی دھوپ میں نہ چراغ کی
 روشنی میں سرکار کا نور سورج اور چراغ کے نور پر غالب رہتا تھا۔

(ج) امام نسفی (م ۷۱۰ھ) تفسیر "مدارک شریف" میں حضرت عثمان رضی اللہ عنہ سے یہ
 حدیث نقل فرماتے ہیں:-

قَالَ عُثْمَانُ رَضِيَ اللَّهُ تَعَالَى عَنْهُ إِنَّ اللَّهَ مَا أَوْقَعَ ظِلَّكَ عَلَى الْأَرْضِ
 لِئَلَّا يَضَعَ إِنْسَانٌ قَدَمَهُ عَلَى ذَلِكَ الظِّلِّ ۲

ترجمہ:- حضرت عثمان رضی اللہ عنہ نے بارگاہ رسالت میں عرض کیا کہ خدا عزوجل نے آپ
 کا سایہ زمین پر پڑنے نہیں دیا تاکہ اس پر کسی انسان کا قدم نہ پڑ جائے۔

(د) حضرت امام سیوطی رحمۃ اللہ علیہ نے خصائص کبریٰ شریف میں ابن سبع سے یہ
 روایت نقل فرمائی۔

قَالَ ابْنُ سَبْعٍ مِنْ خَصَائِصِهِ صَلَّى اللَّهُ عَلَيْهِ وَسَلَّمَ أَنَّ ظِلَّهُ كَانَ لَا يَفْعُ
 عَلَى الْأَرْضِ لِأَنَّهُ كَانَ نُورًا إِذَا مَشَى فِي الشَّمْسِ أَوِ الْقَمَرِ لَا يُنْظَرُ لَهُ ۳

۱ الخصائص الكبرى، ج ۱ ص ۲۸ (از نفی الظل علامہ کاظمی بزرگانی علی المواہب، ج ۳، ص

۲۲۰، جمع الوسائل للقاری، ج ۱ ص ۱۷۶، نعمانی غفرلہ

۲ مدارک شریف، ج ۲ ص ۱۰۳، مطبوعہ قدیم، اسی کے مثل معارج النبوة فارسی رکن چہارم، ص ۱۰۰ اور مدارج النبوة

ج ۲، ص ۱۶۱ میں ہے۔

ظِلٌّ قَالَ بَعْضُهُمْ وَيَشْهَدُ لَهُ حَدِيثُ قَوْلِهِ صَلَّى اللَّهُ عَلَيْهِ وَسَلَّمَ وَدُعَائِهِ
فَاجْعَلْنِي نُورًا ۱

ترجمہ:- ابن سبع نے کہا کہ یہ بھی حضور لامع النور ﷺ کی خصوصیات میں سے ہے کہ سرکار ﷺ کا سایہ زمین پر نہیں پڑتا تھا کیونکہ وہ نور تھے۔ آفتاب و ماہتاب کی روشنی میں جب چلتے تھے تو سایہ نظر نہیں آتا تھا۔

بعض ائمہ نے کہا ہے اس واقعہ پر حضور ﷺ کی وہ حدیث شاہد ہے جس میں حضور ﷺ کی یہ دعا منقول ہے کہ پروردگار مجھے نور بنا دے۔

نمونہ کے طور پر یہ چار حدیثیں اس دعویٰ کے ثبوت کے لیے کافی ہیں کہ سرکار کے جسم پاک کے سایہ نہ ہونے کا عقیدہ محض بے بنیاد نہیں ہے۔ اس کی جڑیں روایات و احادیث کی تہوں میں موجود ہیں۔

ہوسکتا ہے مذکورہ بالا حدیثوں پر کسی کو کلام ہو اور وہ انہیں فنی نقطہ نظر سے قابل استناد نہ سمجھتا ہو۔ ویسے ہم کسی کے خیال پر پابندی تو نہیں لگا سکتے لیکن اتنا ضرور کہیں گے کہ آج کے اہل علم معلومات کی وسعت، نور ایمان کی فراست، الشراہ صدر، اخلاص نیت اور طہارت و دیانت کے اعتبار سے بزرگان سلف کے مقابلے میں کسی طرح بھی ترجیح کے قابل نہیں ہو سکتے۔ جبکہ ہر دور کے ائمہ اسلاف نے ان روایات کی روشنی میں اس عقیدہ کی توثیق کی ہے کہ حضور نور ﷺ کے جسم پاک کا سایہ نہیں تھا۔

چنانچہ آئندہ صفحات میں چند مشاہیر کی تصریحات بلا سطر فرمائیں۔

۱۔ خصائص کبریٰ، ج ۱، ص ۶۸۔

سایہ نہ ہونے کے ثبوت میں اکابرین امت

کی مستند شہادتیں

۱۔ امام جلال الدین سیوطی رحمۃ اللہ علیہ (م ۹۱۱ھ) ارشاد فرماتے ہیں کہ:-

لَمْ يَقَعْ ظِلُّهُ عَلَى الْأَرْضِ وَلَا يُرَى لَهُ ظِلٌّ فِي شَمْسٍ وَلَا قَمَرٍ قَالَ ابْنُ سَبْعٍ لِأَنَّهُ كَانَ نُورًا قَالَ رَزِينُ فَعَلَبَهُ أَنْوَارُهُ (انموزج اللیب)

ترجمہ:- حضور ﷺ جان نور کا سایہ زمین پر نہیں پڑتا تھا اور نہ آفتاب و ماہتاب کی روشنی میں سایہ آتا تھا۔ ابن سبع اس کی وجہ بیان کرتے ہیں کہ حضور نور تھے۔ رزین نے کہا کہ حضور ﷺ کا نور سب پر غالب تھا۔

۲۔ امام الزمان قاضی عیاض رحمۃ اللہ علیہ (م ۵۴۴ھ) ارشاد فرماتے ہیں کہ:-

وَمَا ذَكَرَ مِنْ أَنَّهُ لَا ظِلَّ لِشَخْصِهِ فِي شَمْسٍ وَلَا فِي قَمَرٍ لِأَنَّهُ كَانَ نُورًا وَ أَنَّ الْأَنْبَاءَ كَانَ لَا يَقَعُ عَلَى جَسَدِهِ وَلَا ثِيَابِهِ ۱

ترجمہ:- یہ جو ذکر کیا گیا ہے کہ آفتاب و ماہتاب کی روشنی میں حضور ﷺ کے جسم مبارک کا سایہ نہیں پڑتا تھا اور آپ کے جسم اطہر اور مبارک لباس پر کبھی نہیں پڑتی تھی تو اس کی وجہ یہ ہے کہ حضور ﷺ نور تھے۔

۳۔ علامہ شہاب الدین خفاجی رحمۃ اللہ علیہ ارشاد فرماتے ہیں:-

مَا جُرَّ بِظِلِّ أَحْمَدَ اخْرِيَالِ فِي الْأَرْضِ كَرَامَةً كَمَا قَالُوا
هَذَا عَجَبٌ وَ لَمْ يَه مِنْ عَجَبٍ وَالنَّاسُ بِظِلِّهِ جَمِيعًا قَالُوا
وَ قَدْ نَطَقَ الْقُرْآنُ بِأَنَّهُ النُّورُ الْمُمِينُ وَ كُونَهُ بَشَرًا لَا يُنَافِيهِ ۲

۱۔ اشفاء قاضی عیاض، ج ۱، ص ۳۳۲ تا ۳۳۳ ۲۔ نسیم الریاض، ج ۳، ص ۳۱۹، مصری

ترجمہ:- عظمت و احترام کے باعث حضور ﷺ کے سایہ جسم کا دامن زمین پر گزرتا ہوا نہیں چلتا تھا۔ حالانکہ حضور ہی کے سایہ کرم میں سارے انسان چین کی نیند سوتے ہیں اس سے حیرت انگیز بات اور کیا ہو سکتی ہے۔

اس امر کی شہادت کے لیے قرآن کی یہ شہادت کافی ہے کہ حضور ﷺ نور میں ہیں اور حضور کا سایہ نہ ہونا بشر ہونے کے منافی نہیں ہے۔

۴۔ امام احمد قسطلانی ارشاد فرماتے ہیں:-

قَالَ لَمْ يَكُنْ لَهُ صَلَّى اللَّهُ عَلَيْهِ وَسَلَّمَ ظِلٌّ فِي شَمْسٍ وَلَا قَمَرٍ رَوَاهُ التِّرْمِذِيُّ عَنِ ابْنِ ذَكْوَانَ وَقَالَ ابْنُ سُبْعٍ كَانَ صَلَّى اللَّهُ عَلَيْهِ وَسَلَّمَ نُورًا فَكَانَ إِذَا مَشَى فِي الشَّمْسِ أَوْ الْقَمَرِ لَا يَظْهَرُ لَهُ ظِلٌّ

(مواہب اللدنیہ)

ترجمہ:- سرکارِ دو عالم ﷺ کے جسم اطہر کا سایہ نہ آفتاب کی روشنی میں پڑتا تھا نہ ماہتاب کی چاندنی میں۔ ابن سبغ اسکی وجہ بیان کرتے ہیں کہ حضور نور تھے اسی لیے چاندنی اور دھوپ میں چلتے تھے تو جسم پاک کا سایہ نہیں پڑتا تھا۔

۵۔ علامہ حسین ابن محمد دیاربکری ارشاد فرماتے ہیں:-

لَمْ يَقَعْ ظِلُّهُ عَلَى الْأَرْضِ وَلَا يُرَى لَهُ ظِلٌّ فِي شَمْسٍ وَلَا قَمَرٍ

(کتاب النعمیس، النوع الرابع)

ترجمہ:- حضور ﷺ کے جسم انور کا سایہ نہ سورج کی روشنی میں پڑتا تھا نہ چاندنی میں۔

المواہب اللدنیہ، جلد ۱، ص ۱۸۰، زرقانی ج ۳، ص ۲۲۰

۶۔ امام ابن حجر کی رحمتہ اللہ علیہ (م ۹۲۷ھ) ارشاد فرماتے ہیں کہ:-

وَمِمَّا يُؤَيِّدُ أَنَّهُ صَلَّى اللَّهُ عَلَيْهِ وَسَلَّمَ صَارَ نُورًا إِنَّهُ إِذَا مَشَى فِي الشَّمْسِ أَوْ الْقَمَرِ لَا يَظْهَرُ لَهُ ظِلٌّ لِأَنَّهُ لَا يَظْهَرُ إِلَّا لِكَيْفٍ وَهُوَ صَلَّى اللَّهُ عَلَيْهِ وَسَلَّمَ قَدْ خَلَصَهُ اللَّهُ تَعَالَى مِنْ سَائِرِ الْكُثَافَاتِ الْجِسْمَانِيَّةِ وَصَيْرَهُ نُورًا صَرَفًا لَا يَظْهَرُ لَهُ ظِلٌّ أَصْلًا (افضل القرى، ص ۷۶)

ترجمہ:- اس بات کی تائید میں کہ حضور سر اپا نور تھے اس واقعہ کا اظہار کافی ہے کہ حضور پاک ﷺ کے جسم مبارک کا سایہ نہ دھوپ میں پڑتا تھا نہ چاندنی میں۔ اس لیے کہ سایہ کثیف چیز کا ہوتا ہے اور خدائے پاک نے حضور ﷺ کو تمام جسمانی کثافتوں سے پاک کر کے نہیں "نور محض" بنا دیا تھا۔ اسی لیے ان کا سایہ نہیں پڑتا تھا۔

۷۔ علامہ سلیمان حمل رحمتہ اللہ علیہ ارشاد فرماتے ہیں:-

لَمْ يَكُنْ لَهُ صَلَّى اللَّهُ عَلَيْهِ وَسَلَّمَ ظِلٌّ يَظْهَرُ فِي الشَّمْسِ وَلَا قَمَرٍ

(از: حیات احمدیہ، شرح ہمزئیہ ص ۵)

ترجمہ:- حضور ﷺ کا جسم پاک کا سایہ نہ آفتاب کی روشنی میں پڑتا تھا نہ ماہتاب کی چاندنی میں۔

۸۔ شیخ محقق شاہ عبدالحق محدث دہلوی رحمتہ اللہ علیہ (م ۱۱۵۲ھ) ارشاد فرماتے ہیں:-

وَنَبُوذِمْرَ آسَ حَضْرَتِ صَلَّى اللَّهُ عَلَيْهِ وَسَلَّمَ رَأَى سَائِرَ نُوْرٍ آفَتَابِ دَرَنَدَرِ قَمَرٍ

(مدارج النبوة، ج ۱، ص ۲۱)

ترجمہ:- حضور پاک ﷺ کا سایہ نہ آفتاب کی روشنی میں پڑتا تھا نہ ماہتاب کی چاندنی میں۔



۹۔ امام ربانی مجدد الف ثانی رحمۃ اللہ علیہ ارشاد فرماتے ہیں:-

اوصلى الله عليه وسلم سايه نبود در عالم شهادت سايه ہر شخص از شخص لطيف تراست چون لطيف تر از دے صلى الله عليه وسلم در عالم نباشد اور سايه چه صورت دارد۔

ترجمہ:- حضور ﷺ کا سایہ نہیں تھا اور اس کی وجہ یہ ہے کہ عالم شہادت میں ہر چیز سے اس کا سایہ لطیف ہوتا ہے اور سرکار کی شان یہ ہے کہ کائنات میں ان سے زیادہ کوئی لطیف چیز ہے ہی نہیں پھر حضور کا سایہ کیونکر پڑتا۔

(مکتوبات ج ۳، ص ۱۲۷، مطبوعہ نولکشور لکھنؤ)

۱۰۔ صاحب "مجمع الجار" علامہ شیخ محمد طاہر ارشاد فرماتے ہیں:-

مِنْ أَسْمَاءِ بِهِ صَلَّى اللَّهُ عَلَيْهِ وَسَلَّمَ النُّورُ قِيلَ مِنْ خَصَائِصِهِ صَلَّى اللَّهُ عَلَيْهِ وَسَلَّمَ إِذَا مَشَى فِي الشَّمْسِ وَالْقَمَرِ لَا يَطْهَرُ لَهُ ظِلٌّ

(زبدۃ شرح شفاء)

ترجمہ:- حضور ﷺ کے ناموں سے نور بھی ایک نام ہے اور اس کی خصوصیت ہے کہ حضور ﷺ کا سایہ نہ دھوپ میں پڑتا تھا اور نہ چاندنی میں۔

۱۱۔ امام راغب اصفہانی رحمۃ اللہ تعالیٰ علیہ (م ۴۵۰ھ) ارشاد فرماتے ہیں:-

رُوِيَ أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ إِذَا مَشَى لَمْ يَكُنْ لَهُ ظِلٌّ مَرُودِي هِيَ كَمَا أَنَّ نَبِيَّ كَرِيمٍ ﷺ چلتے تو آپ کا سایہ نہ ہوتا تھا۔

۱۲۔ صاحب سیرت الخلبیہ (معروف بہ سیرت شامی) فرماتے ہیں:-

إِذَا مَشَى فِي الشَّمْسِ أَوْ الْقَمَرِ لَا يَكُونُ لَهُ ظِلٌّ لِأَنَّهُ كَانَ نُورًا

۱۔ مجمع بحار الأنوار ۲ المعروف الراعد



ترجمہ:- حضور ﷺ جب سورج یا چاند کی روشنی میں چلتے تو آپ ﷺ کا سایہ نہیں ہوتا۔ اس لیے کہ آپ ﷺ نور تھے۔

۱۳۔ امام تقی الدین سبکی علیہ الرحمۃ والرضوان فرماتے ہیں:-

لَقَدْ نَزَّ الرَّحْمَنُ ظِلَّكَ أَنْ يُرَى عَلَى الْأَرْضِ مُلْقَى فَاَنْطَوَى لِمَنْزِيَّةِ

ترجمہ: خدائے رحمن نے آپ کے سایہ کو زمین پر واقع ہونے سے پاک فرمایا اور پائمالی سے بچنے کے لیے آپ کی عظمت کے سبب اس کو لپیٹ دیا کہ دکھائی نہ دے۔

۱۴۔ علامہ ملا علی قاری (م ۱۰۱۴ھ) ارشاد فرماتے ہیں:-

ترجمہ: کہ حضور ﷺ کا سایہ نہ تھا نہ سورج کی روشنی میں چلتے وقت نہ چاند کی چاندنی میں۔

امام شیخ احمد مناوی بھی یہی فرماتے ہیں:-

۱۵۔ امام العارفين مولانا جلال الدین رومی فرماتے ہیں:

چوں فتاش از فقر پیرایہ شود

اد محمد دارے بے سایہ شود

(مثنوی معنوی دفتر پنجم)

ترجمہ: جب فقر کی منزل میں درویش فنا کا لباس پہن لیتا ہے تو محمد ﷺ کی طرح اس کا بھی سایہ زائل ہو جاتا ہے۔

حضرت علامہ بحر العلوم لکھنوی رحمۃ اللہ تعالیٰ علیہ اس کی شرح میں فرماتے ہیں:-

"در مصرعہ ثانی اشارہ بہ معجزہ آل سرور ﷺ است کہ آل سرور کا سایہ نہ ہی افتاد"

ترجمہ: دوسرے مصرعہ میں حضور ﷺ کے اس معجزہ کی طرف اشارہ ہے کہ حضور ﷺ کا سایہ نہیں تھا۔

صف میں کھڑا کیا جاسکتا ہے تو پہلے یہ بتایا جائے کہ صحابہ اور تابعین اور تبع تابعین کے بعد امت کے اکابر کی فہرست میں کون لوگ آتے ہیں؟

ویسے پر آشوب دلوں کا اطمینان ہمارے اختیار میں نہیں ہے۔ لیکن کم از کم مذکورہ بالا احادیث و روایات کی روشنی میں لازماً اتنا تسلیم کرنا پڑے گا کہ جسم مبارک کا سایہ نہ ہونے کے متعلق عام مسلمانوں کا یہ عقیدہ بے بنیاد نہیں ہے۔ اثبات کے صرف دلائل ہی نہیں ہیں۔ قابل اعتماد ہستیوں کا تعامل بھی ہے۔ سایہ نہ ہونے کے ثبوت میں عہد صحابہ سے لے کر دور اخیر تک کی یہ مربوط و مسلسل اور متواتر شہادتیں عصر حاضر کے چند خطی انسانوں کے انکار پر ہرگز مجروح نہیں کی جاسکتیں۔ مذہبی قدروں کی پامالی کا اس سے زیادہ دردناک ماتم اور کیا ہو سکتا ہے کہ شہرستان جہالت کا ہر خاکروب رازی و غزالی کی مسند سے بات کرتا ہے اور تماشہ یہ ہے کہ تحت الثریٰ میں دھنسی ہوئی بنیادوں کو ہلانے کی کوشش میں خود اپنے ہی ذہن کی بنیاد ہل جاتی ہے۔ خدائے قدیر اور جدید کے شرفتن سے سادہ لوح مسلمانوں کو محفوظ رکھے۔ یہاں تک نقل و روایت کی حیثیت سے مسئلے پر بحث کی گئی ہے آگے "بشریت" کے استدلال کا بھرپور جائزہ ملاحظہ فرمائیں۔

۱۶۔ امام الحدیث حضرت شاہ عبدالعزیز (م ۱۲۳۹ھ) بن شاہ ولی اللہ محدث دہلوی رحمۃ اللہ علیہ ارشاد فرماتے ہیں:-

از خصوصیات کہ آن حضرت ﷺ را در بدن مبارکش دادہ بودند کہ سایہ ایشاں بر زمین نہ می افتاد (تذکرۃ المونی والقبور، ص ۱۳)

ترجمہ: جو خصوصیات نبی اقدس ﷺ کے بدن مبارک میں عطا کی گئی تھیں ان میں سے ایک یہ تھی کہ آپ کا سایہ زمین پر نہیں پڑتا تھا۔
۱۷۔ قاضی ثناء اللہ پانی پتی (م ۱۲۲۵ھ) (صاحب مالا بدمنہ و تفسیر مظہری) فرماتے ہیں:-

می گویند کہ رسول خدا را سایہ نہ بود۔

ترجمہ: علماء کرام فرماتے ہیں کہ رسول ﷺ کا سایہ نہ تھا۔

مشاہیر امت کے اقتباسات پھر ایک بار غور سے پڑھ جائیے۔ بات سب سے طور پر نہیں کہہ دی گئی ہے آگے پیچھے عقل و نقل کا انبار ہے منکرین کے پاس سب سے بڑی دلیل بشریت کا پیکر ہے۔ یہ استدلال بھی مذکورہ بالا اکابرین کی نگاہوں سے اوجھل نہیں ہے۔ اپنی عبارتوں میں اس کا ذکر بھی کرتے ہیں۔ اس کے باوجود صراحت کرتے ہیں کہ حضور ﷺ کے جسم انور کا سایہ نہیں تھا۔ اس سے پتہ چلتا ہے کہ ان کا یہ عقیدہ بے خبری میں نہیں ہے۔ بھرپور معلومات کے اُجالے میں ہے۔

کیا اس کے بعد بھی اس الزام کے لیے گنجائش رہ جاتی ہے کہ جسم پاک کا سایہ نہ ہونے کا تصور عوامی ذہن کا اختراع ہے۔ ملت کے ان اساطین کو اگر عوام کی

منکرین کے استدلال کا تنقیدی جائزہ

سرکار رسالت ﷺ کے جسم انور کے سایہ نہ ہونے کے انکار میں منکرین کی طرف سے جو دلیل انتہائی شہود کے ساتھ پیش کی جاتی ہے وہ سرکار کی "بشریت" ہے۔

منکرین کا ذہن اور ان کے استدلال کا رخ سمجھنے کے لیے ایک پُر جوش ممبر کی دلیل ملاحظہ فرمائیے:-

جو شخص یہ کہتا ہے کہ سایہ کثیف کا ہوتا ہے اور آپ کی ذات سر سے پاؤں تک نور ہے وہ یہ بھول جاتا ہے کہ حضور نے طائف میں پتھر اور غزوہ احد میں زخم کھائے ہیں۔

قمقمے سے نکلنے والی روشنی یا چاندنی سے نکھرتی ہوئی فضا میں پتھر چلائیے۔ کیا نور کے جسم سے خون پھوٹ نکلے گا؟ ظاہر ہے کہ کثیف چیز کی چوٹ کثیف چیز پر پڑتی ہے نہ کہ لطیف پر۔

(ماہنامہ "تجلی دیوبند"، حاصل مطالعہ نمبر ص ۳۹)

ذرا گہرائی میں اتر کر سوچئے.....! روحانی قدروں اور معجزات کے انکار میں

یورپ کے مادہ پرست ملحدین جس رخ پر سوچتے ہیں۔ اس میں اور اس انداز فکر میں کیا فرق ہے۔

طبعی قانون ان کے یہاں بھی دماغ کے صنم خانہ کا سب سے بڑا بت ہے اور منکرین نے بھی اسی قانون کو اپنا قبلہ فکر بنایا ہے۔ ایمان و اعتقاد کا رشتہ ٹوٹ سکتا

ہے۔ طبعی قانون بھلا کیوں کر ٹوٹے گا۔ تاریخ و سیر سے یہ بات معلوم ہوئی کہ حضور ﷺ نے طائف میں پتھر اور غزوہ احد میں زخم کھائے ہیں۔ طبعی قانون نے یہ بتایا کہ کثیف چیز کی چوٹ کثیف ہی چیز پر پڑتی ہے نہ کہ لطیف پر۔ اس لیے معاذ اللہ حضور ﷺ کے جسم کا کثیف ہونا ضروری ہے اور جب وہ کثیف ہے تو اس کا سایہ بھی لازمی ہے۔

طبعی قانون کی بنیاد پر سایہ نہ ہونے کے انکار میں سوچنے کا یہ انداز اگر حق بجانب قرار دے دیا جائے تو حضور ﷺ کے ایک سایہ نہ ہونے کا عقیدہ ہی نہیں، انبیاء کے سارے معجزات سے انکار کیا جاسکتا ہے۔

مثال کے طور پر حضرت موسیٰ علیہ السلام کے ید بیضاء سے روشنی پھوٹنے کا عقیدہ قرآن سے ثابت ہے۔ وہاں بھی اسی طرح کا سوال اٹھایا جاسکتا ہے کہ عام طبعی قانون کے مطابق روشنی یا تو چراغ سے پھوٹی ہے یا کسی لطیف شے سے۔

یونہی جو شخص حضرت عیسیٰ علیہ السلام کے متعلق یہ عقیدہ رکھتا ہے کہ وہ مردہ کو زندہ کر دیا کرتے تھے وہاں بھی یہ عقلی معارضہ قائم کیا جاسکتا ہے کہ سوکھی ہوئی رگوں اور بجھے ہوئے دل اور ٹھنڈی لاش میں زندگی کی واپسی عاۓہ اور طبعاً ممکن نہیں ہے۔

اس لیے معاذ اللہ یہ عقیدہ سراسر غلط اور خلاف واقعہ ہے۔

حضرت داؤد علیہ السلام کے بارے میں یہ عقیدہ اسلام کے مسلمات میں سے ہے کہ ان کی مٹھی میں لوہا موم کی طرح پگھل جاتا تھا۔ یہاں بھی قانون کی دیوار حائل کیجئے کہ لوہا کو پگھلانے کے لیے جتنی حرارت کی ضرورت ہے وہ صرف آگ بہم پہنچا سکتی ہے۔ جسم انسانی میں اتنی حرارت کی موجودگی طبعاً ناممکن ہے۔ اس لیے

معاذ اللہ یہ عقیدہ بھی خلاف واقعہ ہے۔

یونہی حضرت ابراہیم خلیل اللہ علیہ الصلوٰۃ والسلام کے متعلق یہ عقیدہ محتاج ثبوت نہیں ہے کہ دہکتے ہوئے انگاروں اور اہلتے ہوئے شعلوں میں انہیں ڈال دیا گیا لیکن آگ کے سمندر سے وہ بال بال بچ کر نکل آئے۔

یہاں بھی طبعی قانون کا سکہ رائج کیجئے کہ دہکتے ہوئے شعلوں سے کسی بشری جسم کا محفوظ نکل آنا عقل اور فطرت دونوں کے خلاف ہے۔ اس لیے معاذ اللہ یہ قصہ بھی کسی فرضی داستان کی طرح قطعاً غلط اور خلاف واقعہ ہے۔

یہاں تک کہ خود سرور کائنات ﷺ کے متعلق احادیث کی کتابوں میں اس طرح کے بے شمار واقعات ملتے ہیں کہ درخت سرکار کے اشارے پر جھومتے جھامتے زمین کا سینہ شق کرتے، اپنے تنوں کے بل پر چلتے ہوئے حاضر خدمت ہوتے اور اشارہ پا کر پھر اپنی اصلی حالت پر لوٹ جایا کرتے تھے۔

یہاں بھی قیاس کی جھک بندی لڑائیے کہ درختوں کا بات سمجھنا کسی کی طرف چلنا پھر واپس ہو جانا اور جڑ چھوڑ دینے کے باوجود شاداب رہنا قانونِ فطرت کے خلاف ہے۔ اس لیے معاذ اللہ یہ واقعہ بھی صحیح نہیں ہے۔

اور استن حنانہ کا واقعہ تو اس سے بھی زیادہ حیرت انگیز ہے کہ ایک چوب خشک سے حضور ﷺ کا جسم پاک مس ہو گیا تو نہ صرف یہ کہ اس میں زندگی کا شعور پیدا ہو گیا بلکہ اس کے اندر عشق کا سوز و گداز جاگ اٹھا۔ اور غم زدہ انسانوں کی طرح ہجر رسول ﷺ میں پھوٹ پھوٹ کر وہ رونے لگی۔

یہاں بھی عقل بدست کی رہنمائی میں زبان طعن دراز کیجئے کہ طبعی قانون کی

رو سے ایک سوکھی ہوئی لکڑی میں انسانی زندگی کا فروغ کبھی منتقل نہیں ہو سکتا۔ اس لیے معاذ اللہ یہ واقعہ بھی سراسر فرضی اور بے بنیاد ہے۔

اسی طرح سرکار رسالت ﷺ کے جسم پاک کے متعلق عام طور پر احادیث کی کتابوں میں یہ روایات موجود ہیں کہ حضور ﷺ کے جسم اقدس پر مکھی نہیں بیٹھتی تھی۔ حضور ﷺ کا پینہ مشک و عنبر کی طرح خوشبو سے معطر رہا کرتا تھا۔ اپنے سے طویل القامت انسانوں کی بھیڑ میں بھی حضور ﷺ سب سے اونچے نظر آتے تھے۔ پھر اسی بشری جسم کے ساتھ حضور ﷺ شبِ معراج میں فضائے بسیط سے گزرے آسمانوں پر گئے۔ جنتوں کی سیر فرمائی۔ سدرۃ المنتہیٰ سے آگے خجابِ عظمت طے کر کے لامکان میں پہنچے اور طرہ الہی کا ماتھے کی آنکھوں سے مشاہدہ کر کے تاروں کی چھاؤں میں بخیر و عافیت واپس لوٹ آئے۔

عقل کے گولے پر سوار ہو کر معاذ اللہ! انکار کر دیجئے ان ساری روایات کا بھی۔ ان میں سے کون سی ایسی بات ہے جو طبعی قانون کے تحت بشر کے عام حالات سے مطابقت رکھتی ہو۔ ہو سکتا ہے کہ ان ساری باتوں کے جواب میں یہ کہا جائے کہ یہ انبیاء کے معجزات ہیں اور معجزات خدا کے بے پایاں قدرت کے مظاہر ہوتے ہیں۔ اس لیے ان واقعات کو تسلیم کر لینے میں کوئی عقلی اور طبعی استحالہ نہیں ہے۔

اس جواب کی صحت تسلیم۔ لیکن پھر یہ سوال کیا جا سکتا ہے کہ کیا خدا تعالیٰ کی وسیع قدرت صرف اس بات سے عاجز ہے کہ اس کے محبوب سرِ ابرائیم نور ﷺ کے جسم پاک کا سایہ نہ ہو۔

اس بحث سے یہ بات ثابت ہو گئی کہ سایہ نہ ہونے کے ثبوت میں جو دلائل ہم

نے پہلے پیش کیے ہیں تھوڑی دیر کے لیے ان سے قطع نظر بھی کر لیں جب بھی صرف اس بنیاد پر اس عقیدے کا انکار نہیں کیا جاسکتا کہ ایسا ہونا عقلاً و طبعاً ناممکن ہے۔

واضح رہے کہ معجزات کے ذکر سے ہمارا مدعا صرف اتنا ثابت کرنا ہے کہ جب ان امور کے واقع ہونے میں طبعی قانون کا سٹم مانع نہیں ہے تو جسم پاک کے سایہ نہ ہونے کی بحث میں طبعی قانون کو انکار کی بنیاد کیوں بنایا جاتا ہے؟

اچھی طرح سمجھ لیجئے کہ حضور ﷺ کا سر تا پا نور ہونا سایہ نہ ہونے کی دلیل نہیں ہے بلکہ سایہ نہ ہونے کی توجیہ ہے۔ دلیل تو دراصل وہ روایات ہیں جو احادیث کی کتابوں میں بالکل اسی طرح منقول ہیں جس طرح دیگر معجزات کی روایتیں نقل کی گئی ہیں۔

فتنہ آشوب اور باطل نژاد ذہن کا یہ بھی بہت بڑا مغالطہ ہے کہ چونکہ حضور ﷺ زخمی ہوئے جسم پاک سے لہو پڑکا اس لیے ثابت ہوا کہ معاذ اللہ حضور ﷺ کا جسم نوری نہیں تھا۔ کثیف تھا اور جب کثیف تھا تو اس کا سایہ پڑنا ضروری تھا۔

سمجھ میں بات نہیں آتی کہ حضور ﷺ کے زخمی ہونے اور سایہ نہ ہونے میں تضاد کیا ہے؟ جسم واحد سے متضاد کیفیتوں کا ظہور ناممکن کس ہے؟ مثال کے طور پر عام انسانوں کا جسم متضاد عناصر کا مجموعہ ہے۔ اور ہر عنصر کا ظہور بہ یک وقت ہوتا رہتا ہے۔ پس عنصر آتش کی کیفیت کا ظہور دیکھ کر اگر کوئی عنصر آب کی موجودگی کا انکار کرتا ہے تو اسے پاگل پن کے سوا اور کیا کہا جاسکتا ہے۔

سرکار رسالت ﷺ جہاں سر اپا نور تھے وہاں یہ عقیدہ بھی امر واقعہ ہے کہ حضور "بشر" بھی تھے۔ اور یہ بھی امر واقعہ ہے کہ جسم پاک سے نوری اور بشری دونوں کیفیتوں کا ظہور ہوتا رہا۔

جب سرکار کے جسم پاک سے لہو پڑکا۔ جب سرکار کو کھانے پینے کی اشتہاء ہوئی۔ جب حضور ازدواجی زندگی سے ہمکنار ہوئے جب کبرسنی میں ضعف اور نقاہت لاحق ہوئی اور جب جسم پاک کو علالت پیش آئی تو اس وقت بشریت کے اوصاف کا ظہور تھا۔

لیکن جب سرکار نے کئی مہینے تک بغیر افطار کے مسلسل روزے رکھے اور کسی طرح کی جسمانی نقاہت نہیں پیدا ہوئی۔ جب سرکار نے اندھیری رات میں اپنے گاؤں لوٹتے وقت ایک صحابی کو کھجور کی شاخ دست کرم سے مس کر کے عنایت فرمائی اور کچھ دور چلنے کے بعد وہ چراغ کی طرح روشن ہو گئی جب ہجرت کی رات محاصرہ کیے ہوئے قلعوں کی پلکوں کے نیچے سے حضور ﷺ باہر نکل آئے اور کوئی انہیں نہیں دیکھ سکا۔ جب سرکار نے ایک حبشی غلام کے سیاہ چہرے کو اپنے نظر کی تجلی سے اجلا بنا دیا۔ جب جسم پاک کے ساتھ حضور ﷺ نے شب معراج ملکوت اعلیٰ کی سیر فرمائی اور سدرۃ اقصیٰ کے اس خط سے آگے نکل گئے جہاں فرشتوں کے پر جلتے ہیں۔ جب حضور ﷺ پس پشت چیزوں کو اسی طرح ملاحظہ فرماتے جس طرح سامنے کی چیزوں کو کوئی دیکھتا ہے تو اس وقت نورانیت و قدوسیت کے اوصاف کا ظہور تھا۔

حاصل بحث یہ کہ جس آن میں حضور ﷺ کا "پیکر" بشری تھا اسی آن میں حضور ﷺ نور بھی تھے۔ سرکار کی دونوں حیثیتوں میں کوئی عقلی اور شرعی منافات نہیں ہے اور جب جسم پاک کی دو حیثیتیں تھیں تو دونوں طرح کے اوصاف کا ظہور دیکھ کر جس طرح سرکار کی بشریت کا انکار غلط ہے۔ بالکل اسی طرح بشریت کے مظاہر دیکھ کر سرکار کی نورانیت کا انکار بھی صحیح نہیں ہے۔ مسلک حق دونوں حیثیتوں کا جامع اور دونوں جہتوں کو مشتمل ہے۔

ایک نیا اضافہ

حضرت مولانا عبدالمبین نعمانی کے قلم سے

حضور جان نور ﷺ کے جسم کے سایہ نہ ہونے پر گزشتہ اوراق میں حضرت علامہ ارشد القادری صاحب نے جو عقلی اور نقلی دلائل پیش فرمائے ہیں وہ ایک اسلامی الفکر اور صحیح الایمان شخص کے لیے بجائے خود اطمینان بخش بھی ہے اور روح افزا بھی۔ حضور سرکار رسالت مآب ﷺ کی معجزانہ فضیلت اور پیغمبرانہ قوت و مزیت کا اعتراف کر لینے کے بعد یہ مسئلہ خود ہی آسانی سے مومن کے قلب کی گہرائی میں جگہ پالیتا ہے مگر ذہنوں پر شخصیت پرستی اور گروہی عصبیت کا ایسا تسلط ہوتا ہے کہ جب تک ان کی جماعت ہی کے کسی عالم کا قول نہ نقل کیا جائے اطمینان خاطر نہیں ہوتا۔ لہذا میں ایسے ہی منکرین کی ضیافت طبع اور ذہن دوزی کے لیے انہی کے گھر کی چند شباعتیں پیش کر رہا ہوں۔ تاکہ اگر ان کے ذہن کا کاغذ نہ بھی نکل سکے تو کم از کم ذہن پر ضرب ہو۔

رشید احمد گنگوہی پیشوائے اہل دیوبند کی تحریر ملاحظہ ہو:

حق تعالیٰ آنجناب سلامہ علیہ را نور فرمود و بتواتر ثابت شد کہ

آنحضرت عالی سایہ نداشتند و ظاہر است کہ بجز نور ہمہ اجسام ظل

می دارند۔

(امداد السلوک، ص ۸۵-۸۶، مطبوعہ بلالی دہلوی دہلی پریس ساڈھورہ)

یعنی: حق تعالیٰ نے حضور ﷺ کو نور فرمایا ہے اور یہ بات تو اتر سے ثابت ہے کہ

آنحضرت ﷺ کا سایہ نہ رکھتے تھے اور ظاہر ہے کہ نور کے سوا تمام اجسام کا سایہ ہوتا ہے۔

۲۔ مولوی اشرف علی تھانوی دیوبندی کا بیان ہے:

یہ جو مشہور ہے کہ سایہ نہ تھا حضور ﷺ کا تو یہ بعض روایات سے

معلوم ہوتا ہے گو وہ ضعیف ہیں۔ مگر فضائل میں متمسک بہ ہو سکتی

ہیں۔ (میلا دالنبی ج ۳، المبع فی الزبیح، ص ۵۷۲)

دوسری جگہ نہایت واضح الفاظ میں یوں ہے:

یہ بات بہت مشہور ہے ہمارے حضور ﷺ ہر پانور ہی نور تھے۔

حضور ﷺ میں ظلمت نام کو بھی نہ تھی۔ اس لیے آپ کا سایہ نہ تھا۔

کیوں کہ سایہ کے لیے ظلمت لازمی ہے۔ (شکر العمۃ بذکر

الرحمۃ، ص ۳۹، بحوالہ الذکر الجمیل، از مولانا محمد شفیع اوکاڑوی)

۳۔ مفتی دیوبند جناب عزیز الرحمن کے قلم کا فتویٰ بھی ملاحظہ ہو:

سوال: وہ حدیث کون سی ہے جس میں یہ ہے کہ رسول مقبول ﷺ کا سایہ زمین پر واقع

نہیں ہوتا تھا۔

الجواب: امام سیوطی نے "خصائص کبریٰ" میں آنحضرت ﷺ کا سایہ زمین پر نہ واقع

ہونے کے بارے میں یہ حدیث نقل فرمائی ہے۔

اَخْرَجَ الْحَكِيمُ التِّرْمِذِيُّ عَنْ ذُكْوَانَ أَنَّ رَسُولَ اللَّهِ صَلَّى اللَّهُ عَلَيْهِ

وَسَلَّمَ لَمْ يَكُنْ يُرَى لَهُ ظِلٌّ فِي الشَّمْسِ وَالْقَمَرِ

اور تو ارتح حبیب الہ میں عنایت احمد صاحب لکھتے ہیں:

آپ کا بدن نور تھا اسی وجہ سے آپ کا سایہ نہ تھا۔ مولوی حاجی رحمت اللہ نے آپ کے سایہ نہ ہونے کا خوب نکتہ لکھا ہے۔ اس قطعہ میں:

پیغمبر نامد اشت سایہ
نا شک نہ دل یقین بیعت
یعنی ہر کس کہ پیرو او ست
پیدا ست کہ پا زمین بیعت

(عزیز الفتوی، جلد ۶، ص ۲۰۲)

امید ہے کہ اب ہر منصف مزاج مسئلہ کی پوری نوعیت سے واقف ہو گیا ہوگا اور کسی منکر کو بھی انکار کی مجال نہ ہوگی۔

وَاللّٰهُ يَهْدِيْ اِلَى سَوَاءِ السَّبِيْلِ

جمعیت اشاعت اہلسنت پاکستان کے زیر اہتمام ہر پیر کو بعد نماز عشاء تقریباً ۱۰ بجے رات کو نور مسجد کاغذی بازار کراچی میں ایک اجتماع منعقد ہوتا ہے جس سے مقتدر و مختلف علمائے اہلسنت مختلف موضوعات پر خطاب فرماتے ہیں۔

جمعیت کے تحت ایک مفت اشاعت کا سلسلہ بھی شروع ہے جس کے تحت ہر ماہ مقتدر علمائے اہلسنت کی کتابیں مفت شائع کرنے کی تقیم لی جاتی ہیں۔ خواہش مند حضرات نور مسجد سے رابطہ

جمعیت کے تحت رات کو حفظ و ناظرہ کے مختلف مدارس لگائے جاتے ہیں جہاں قرآن پاک حفظ و ناظرہ کی مفت تعلیم دی جاتی ہے۔

جمعیت اشاعت اہلسنت پاکستان کے تحت رات کے اوقات میں درس نظامی کی کلاسیں بھی لگائی جاتی ہیں جس میں ابتدائی پانچ درجوں کی کتابیں پڑھائی جاتی ہیں۔

جمعیت کے تحت ایک لائبریری بھی قائم ہے جس میں مختلف علمائے اہلسنت کی کتابیں مطالعہ کے لیے اور کیٹس سہاعت کے لیے مفت فراہم کی جاتی ہیں۔ خواہش مند حضرات رابطہ فرمائیں۔

پیغام اعلیٰ حضرت

امام احمد رضا خاں فاضل بریلوی رحمۃ اللہ علیہ

پیارے بھائیو! تم مصطفیٰ صلی اللہ علیہ وسلم کی بھولی بھالی بھیڑیں ہو
بھیڑیے تمہارے چاروں طرف ہیں یہ چاہتے ہیں کہ تمہیں بہکا دیں تمہیں فتنے میں
ڈال دیں تمہیں اپنے ساتھ جہنم میں لے جائیں ان سے بچو اور دور بھاگو، دیوبندی
ہوئے، رافضی ہوئے، نیچری ہوئے، قادیانی ہوئے، چکڑالوی ہوئے، غرض کتنے ہی
فتنے ہوئے اور ان سب سے نئے گاندھوی ہوئے جنہوں نے ان سب کو اپنے اندر
لے لیا یہ سب بھیڑیے ہیں تمہارے ایمان کی ناک میں ہیں ان کے حملوں سے اپنا
ایمان بچاؤ حضور اقدس صلی اللہ علیہ وسلم رب العزت جل جلالہ کے نور ہیں حضور سے
صحابہ روشن ہوئے، ان سے تابعین روشن ہوئے، تابعین سے تبع تابعین روشن
ہوئے، ان سے آئمہ مجتہدین روشن ہوئے ان سے ہم روشن ہوئے اب ہم تم سے
کہتے ہیں یہ نور ہم سے لے لو ہمیں اس کی ضرورت ہے کہ تم ہم سے روشن ہو وہ نور یہ
ہے کہ اللہ ورسول کی سچی محبت ان کی تعظیم اور ان کے دوستوں کی خدمت اور ان کی
تکریم اور ان کے دشمنوں سے سچی عداوت جس سے خدا اور رسول کی شان میں ادنیٰ
توہین پاؤ پھر وہ تمہارا کیسا ہی پیارا کیوں نہ ہو فوراً اس سے جدا ہو جاؤ جس کو بارگاہ
رسالت میں ذرا بھی گستاخ دیکھو پھر وہ تمہارا کیسا ہی بزرگ معظم کیوں نہ ہو، اپنے
اندر سے اسے دودھ سے مکھی کی طرح نکال کر پھینک دو۔

(وصایا شریف ص ۳۳ از مولانا حسنین رضا)